



சீஷர்களை உருவாக்குதல்



சீஷராக்க இயேசுவின் கட்டளையை
கற்பிக்க உதவக்கூடிய ஒரு
வெளிப்பாடு பின்வருமாறு.

பகுதி ஒன்று
திரும்பிப்
பார்ப்பது



ஜெபம்



ஜெபத்தில் நேரத்தை ஒன்றாகத்
தொடங்குங்கள்.

பொறுப்புக்கூறல்



செய்யப்பட்ட கடமைகள் குறித்து
கேள்விகளைக் கேளுங்கள்.
உதாரணமாக கேளுங்கள்:

- நீங்கள் தினமும் வேதாகமத்தை வாசித்தீர்களா? அல்லது வாசிக்க கேட்டீர்களா?
- தேவன் உங்களுக்குக் கற்பித்ததை நீங்கள் எவ்வாறு கடைப்பிடித்தீர்கள்?
- இந்த வாரத்தில் நீங்கள் பகிர்ந்து கொள்ள விரும்பும் ஏதேனும் ஜெப விண்ணப்பங்கள் அல்லது கதைகள் உள்ளதா?

பகுதி இரண்டு
மேலே பார்ப்பது



வேத வாசிப்பு



வேதத்தை ஒன்றாகப் வாசிப்பதன் மூலம் சீஷராக்க இயேசுவின் கட்டளையைப் பற்றி கற்றுக்கொடுங்கள். இயேசு கட்டளையிட்ட ஒரு பகுதியை முதலில் படித்து, ஒரு உண்மையான கதையைப் பற்றி விவாதிக்கவும், இது கட்டளைக்குக் கீழ்ப்படிவது எப்படி இருக்கும் என்பதை விளக்கும்.

மத்தேயு 28:18-20:

அப்பொழுது இயேசு சமீபத்தில் வந்து, அவர்களை நோக்கி: "வானத்திலும் பூமியிலும் சகல அதிகாரமும் எனக்குக் கொடுக்கப்பட்டிருக்கிறது. ஆகையால், நீங்கள் புறப்பட்டுப்போய் சகல ஜாதிகளையும் சீஷராக்கி, பிதா குமாரன் பரிசுத்த ஆவியின் நாமத்திலே அவர்களுக்கு ஞானஸ்நானங்கொடுத்து, நான் உங்களுக்குக் கட்டளையிட்ட யாவையும் அவர்கள் கைக்கொள்ளும்படி அவர்களுக்கு உபதேசம் பண்ணுங்கள்; இதோ, உலகத்தின் முடிவுபரியந்தம் சகல நாட்களிலும் நான் உங்களுடனேகூட இருக்கிறேன் என்றார்."

சகல ஜாதிகளையும் சீஷராக்கும்படி இயேசு தம் சீஷர்களுக்கு ஒரு தெளிவான கட்டளையை அளிக்கிறார். இயேசுவைப் பின்பற்றுவதன் ஒரு

பகுதி சீஷர்களை உருவாக்குகிறது,
மற்றவர்கள் இயேசுவை
விசுவாசிக்கவும் அவரைப் போல
ஆகவும் வழிவகுக்கிறது.

யோவான் 4:4-42:

அவர் சமாரியா நாட்டின் வழியாய்ப்
போகவேண்டியதாயிருந்தபடியால்,
யாக்கோபு தன் குமாரனாகிய
யோசேப்புக்குக் கொடுத்த நிலத்துக்கு
அருகே இருந்த சமாரியாவிலுள்ள
சீகார் என்னப்பட்ட ஊருக்கு வந்தார்.
அங்கே யாக்கோபுடைய கிணறு
இருந்தது; இயேசு பிரயாணத்தினால்
இளைப்படைந்தவராய் அந்தக்
கிணற்றினருகே உட்கார்ந்தார்;
அப்பொழுது ஏறக்குறைய
ஆறாம்மணி வேளையாயிருந்தது.
அவருடைய சீஷர்கள்
போஜனபதார்த்தங்களைக்
கொள்ளும்படி ஊருக்குள்ளே
போயிருந்தார்கள்.

அப்பொழுது சமாரியா நாட்டாளாகிய ஒரு ஸ்திரீ தண்ணீர் மொள்ள வந்தாள். இயேசு அவளை நோக்கி:

“தாகத்துக்குத்தா” என்றார். யூதர்கள் சமாரியருடனே

சம்பந்தங்கலவாதவர்களானபடியால்,

சமாரிய ஸ்திரீ அவரை நோக்கி: “நீர்

யூதனாயிருக்க, சமாரியா

ஸ்திரீயாகிய என்னிடத்தில்,

தாகத்துக்குத்தா” என்று எப்படிக்க

கேட்கலாம் என்றாள். இயேசு

அவளுக்குப் பிரதியுத்தரமாக: “நீ

தேவனுடைய ஈவையும்,

தாகத்துக்குத்தா என்று உன்னிடத்தில்

கேட்கிறவர் இன்னார் என்பதையும்

அறிந்திருந்தாயானால், நீயே

அவரிடத்தில் கேட்டிருப்பாய், அவர்

உனக்கு ஜீவத்தண்ணீரைக்

கொடுத்திருப்பார்” என்றார். அதற்கு

அந்த ஸ்திரீ: “ஆண்டவரே,

மொண்டுகொள்ள உம்மிடத்தில்

பாத்திரமில்லையே, கிணறும்

ஆழமாயிருக்கிறதே, பின்னை

எங்கேயிருந்து உமக்கு ஜீவத்தண்ணீர்
உண்டாகும். இந்தக் கிணற்றை
எங்களுக்குத் தந்த நம்முடைய
பிதாவாகிய யாக்கோபைப்
பார்க்கிலும் நீர் பெரியவரோ. அவரும்
அவர் பிள்ளைகளும் அவர்
மிருகஜீவன்களும் இதிலே
குடித்ததுண்டே என்றாள்.' இயேசு
அவளுக்குப் பிரதியுத்தரமாக: "இந்தத்
தண்ணீரைக் குடிக்கிறவனுக்கு
மறுபடியும் தாகமுண்டாகும். நான்
கொடுக்கும் தண்ணீரைக்
குடிக்கிறவனுக்கோ ஒருக்காலும்
தாகமுண்டாகாது; நான் அவனுக்குக்
கொடுக்கும் தண்ணீர் அவனுக்குள்ளே
நித்தியஜீவகாலமாய் ஊறுகிற
நீருற்றாயிருக்கும் என்றார்." அந்த
ஸ்திரீ அவரை நோக்கி: "ஆண்டவரே,
எனக்குத் தாகமுண்டாகாமலும், நான்
இங்கே மொண்டுகொள்ள
வராமலுமிருக்கும்படி அந்தத்
தண்ணீரை எனக்குத் தரவேண்டும்
என்றாள்."

இயேசு அவளை நோக்கி: "நீ போய்,
உன் புருஷனை இங்கே
அழைத்துக்கொண்டுவா என்றார்."
அதற்கு அந்த ஸ்திரீ "எனக்குப்புருஷன்
இல்லை" என்றாள். இயேசு அவளை
நோக்கி: "எனக்குப் புருஷன்
இல்லையென்று நீ சொன்னது சரிதான்.
எப்படியெனில், 'ஐந்து புருஷர்
உனக்கிருந்தார்கள், இப்பொழுது
உனக்கிருக்கிறவன் உனக்குப்
புருஷனல்ல', இதை உள்ளபடி
சொன்னாய் என்றார்." அப்பொழுது
அந்த ஸ்திரீ அவரை நோக்கி:
"ஆண்டவரே, நீர் தீர்க்கதரிசி என்று
காண்கிறேன். எங்கள் பிதாக்கள் இந்த
மலையிலே
தொழுதுகொண்டுவந்தார்கள்; நீங்கள்
எருசலேமிலிருக்கிற ஸ்தலத்திலே
தொழுதுகொள்ளவேண்டும்
என்கிறீர்களே என்றாள்." அதற்கு
இயேசு: "ஸ்திரீயே, நான்
சொல்லுகிறதை நம்பு. நீங்கள் இந்த
மலையிலும் எருசலேமியும்

மாத்திரமல்ல, எங்கும் பிதாவைத்
தொழுதுகொள்ளுங்காலம் வருகிறது.
நீங்கள் அறியாததைத்
தொழுதுகொள்ளுகிறீர்கள்; நாங்கள்
அறிந்திருக்கிறதைத்
தொழுதுகொள்ளுகிறோம்;
ஏனென்றால் இரட்சிப்பு யூதர்கள்
வழியாய் வருகிறது. உண்மையாய்த்
தொழுதுகொள்ளுகிறவர்கள் பிதாவை
ஆவியோடும் உண்மையோடும்
தொழுதுகொள்ளுங்காலம் வரும், அது
இப்பொழுதே வந்திருக்கிறது; தம்மைத்
தொழுதுகொள்ளுகிறவர்கள்
இப்படிப்பட்டவர்களாயிருக்கும்படி
பிதாவானவர் விரும்புகிறார். தேவன்
ஆவியாயிருக்கிறார், அவரைத்
தொழுதுகொள்ளுகிறவர்கள்
ஆவியோடும் உண்மையோடும்
அவரைத் தொழுதுகொள்ளவேண்டும்
என்றார்." அந்த ஸ்திரீ அவரை நோக்கி:
"கிறிஸ்து என்னப்படுகிற மேசியா
வருகிறார் என்று அறிவேன், அவர்
வரும்போது எல்லாவற்றையும் நமக்கு

அறிவிப்பார் என்றாள்." அதற்கு இயேசு:
"உன்னுடனே பேசுகிற நானே அவர்
என்றார்."

அத்தருணத்தில் அவருடைய சீஷர்கள்
வந்து, அவர் ஸ்திரீயுடனே
பேசுகிறதைப்பற்றி
ஆச்சரியப்பட்டார்கள். ஆகிலும் என்ன
தேடுகிறீரென்றாவது, ஏன் அவளுடனே
பேசுகிறீரென்றாவது, ஒருவனும்
கேட்கவில்லை. அப்பொழுது அந்த
ஸ்திரீ, தன் குடத்தை வைத்துவிட்டு,
ஊருக்குள்ளேபோய், ஜனங்களை
நோக்கி: "நான் செய்த
எல்லாவற்றையும் ஒரு மனுஷன்
எனக்குச் சொன்னார்; அவரை வந்து
பாருங்கள்; அவர் கிறிஸ்துதானோ?
என்றாள்." அப்பொழுது அவர்கள்
ஊரிலிருந்து புறப்பட்டு அவரிடத்தில்
வந்தார்கள்.

இப்படி நடக்கையில் சீஷர்கள் அவரை
நோக்கி: "ரபீ, போஜனம்பண்ணும்
என்று வேண்டிக்கொண்டார்கள்."

அதற்கு அவர்: "நான் பசிப்பதற்கு நீங்கள் அறியாத ஒரு போஜனம் எனக்கு உண்டு என்றார்." அப்பொழுது சீஷர்கள் ஒருவரையொருவர் பார்த்து: யாராவது அவருக்குப் போஜனம் கொண்டுவந்திருப்பானோ என்றார்கள். இயேசு அவர்களை நோக்கி: "நான் என்னை அனுப்பினவருடைய சித்தத்தின்படி செய்து அவருடைய கிரியையை முடிப்பதே என்னுடைய போஜனமாயிருக்கிறது. அறுப்புக்காலம் வருகிறதற்கு இன்னும் நாலுமாதம் செல்லும் என்று நீங்கள் சொல்லுகிறதில்லையா? இதோ, வயல்நிலங்கள் இப்பொழுதே அறுப்புக்கு விளைந்திருக்கிறதென்று உங்கள் கண்களை ஏறெடுத்துப்பாருங்கள் என்று நான் உங்களுக்குச் சொல்லுகிறேன். விதைக்கிறவனும் அறுக்கிறவனுமாகிய இருவரும் ஒருமித்துச் சந்தோஷப்படத்தக்கதாக,

அறுக்கிறவன் கூலியை வாங்கி,
நித்திய ஜீவனுக்காகப் பலனைச்
சேர்த்துக்கொள்ளுகிறான்.

விதைக்கிறவன் ஒருவன் அறுக்கிறவன்
ஒருவன் என்கிற மெய்யான
வழக்கச்சொல் இதினாலே
விளங்குகிறது. நீங்கள்
பிரயாசப்பட்டுப் பயிரிடாததை
அறுக்க நான் உங்களை அனுப்பினேன்,
மற்றவர்கள் பிரயாசப்பட்டார்கள்,
அவர்களுடைய பிரயாசத்தின் பலனை
நீங்கள் பெற்றீர்கள் என்றார்.”

நான் செய்த எல்லாவற்றையும்
எனக்குச் சொன்னார் என்று சாட்சி
சொன்ன அந்த ஸ்திரீயினுடைய
வார்த்தையினிமித்தம் அந்த
ஊரிலுள்ள சமாரியரில் அநேகர்
அவர்மேல்
விசுவாசமுள்ளவர்களானார்கள்.

சமாரியர் அவரிடத்தில் வந்து,
தங்களிடத்தில் தங்கவேண்டுமென்று

அவரை வேண்டிக்கொண்டார்கள்;
அவர் இரண்டுநாள் அங்கே தங்கினார்.

அப்பொழுது அவருடைய
உபதேசத்தினிமித்தம் இன்னும்
அநேகம்பேர் விசுவாசித்து, அந்த
ஸ்திரீயை நோக்கி: "உன்
சொல்லினிமித்தம் அல்ல, அவருடைய
உபதேசத்தை நாங்களே கேட்டு, அவர்
மெய்யாய்க் கிறிஸ்துவாகிய
உலகரட்சகர் என்று அறிந்து
விசுவாசிக்கிறோம் என்றார்கள்."

கதையைப் படித்த பிறகு, கதையை
இந்த வழிகளில் ஒன்றில் மதிப்பாய்வு
செய்யுங்கள்:

- கதையை நினைவிலிருந்து
சொல்லுங்கள்.
- கதையைப் பற்றி பேசுங்கள்.
என்ன நடந்தது?

- கதையை மீண்டும் சொல்லுங்கள் அல்லது வாசியுங்கள்.
- கதையை விளக்கும் நாடகத்தை நடித்துகாட்டுங்கள்.
- கதையை விளக்கும் படங்களை வரைந்துகாட்டுங்கள்.

கதையை மறுபரிசீலனை செய்த பிறகு, கதையின் அடிப்படையில் பின்வரும் கேள்விகளைப் பற்றி விவாதிக்கவும்:

- தேவனைப் பற்றி நாம் என்ன கற்றுக்கொள்கிறோம்?
- மனிதனைப் பற்றி நாம் என்ன கற்றுக்கொள்கிறோம்?
- நாம் என்ன செய்யக்கூடாது?
- நாம் என்ன செய்ய வேண்டும்?

இந்த பொதுவான கேள்விகளைப் பற்றி விவாதித்த பிறகு, இந்த குறிப்பிட்ட கதைக்கு பின்வருபவை உதவக்கூடும்.


பின்வருவனவற்றைப் பற்றி விவாதிக்கவும்:

- நாம் யாருடன் பகிர்ந்து கொள்ள வேண்டும்?
2 பேதுரு 3:9 -ஐ வாசியுங்கள். அனைவரும் இரட்சிக்கப்பட வேண்டும் என்று தேவன் விரும்புகிறார். நாம் பலருடன், குறிப்பாக நமக்கு நெருக்கமானவர்களுடன் பகிர்ந்து கொள்ள வேண்டும்.
- நாம் என்ன சொல்ல வேண்டும்?
சமாரியப் பெண் தனது கதையையும், தேவனின் கதையையும், இயேசுவினுடைய அனுபவத்தை பெருவதற்கான அழைப்பையும் பகிர்ந்து

கொண்டார். நாமும் அவ்வாறே
செய்ய முடியும்.


- பகிர தகுதியானவர் யார்?
ஒவ்வொரு விசுவாசியும் பகிர்ந்து
கொள்ள தகுதியானவர். சமாரியப்
பெண் நீண்ட காலமாக
இயேசுவைப் பின்தொடர்ந்த
ஒருவர் அல்ல. அவள் ஒரு சரியான
வாழ்க்கையை கொண்டவளும்
அல்ல. அவள் ஒரு ஆண்மகனும்
அல்ல. அவள் அநேகமாக நன்கு
படித்தவளும் அல்ல. அவள்
அதுவரை ஞானஸ்நானமும்
பெற்றிருக்கவில்லை. ஆனால்
நகரத்தில் பலர் அவளுடைய
சாட்சியின் காரணமாக
இயேசுவை நம்பினார்கள்.

பயிற்சி



அவர்களின் கதையையும் தேவனின் கதையையும் எவ்வாறு பகிர்ந்து கொள்வது என்று அவர்களுக்குக் கற்றுக் கொடுங்கள். பகிர்வதைப் பயிற்சி செய்யுங்கள்.

பகுதி மூன்று
முன்னோக்கிப்
பார்ப்பது




அர்ப்பணிப்பு



கதையிலிருந்தும் இயேசுவின்
கட்டளையிலிருந்தும் என்ன கீழ்ப்படிய
வேண்டும் என்பதைப் பற்றி
விவாதிக்கவும். அடுத்த சந்திப்புக்கு
முன் கீழ்ப்படிய சில வழிகள்:

- உங்களுக்கு நெருக்கமான ஆனால்
தேவனிடமிருந்து வெகு
தொலைவில் உள்ள குறைந்தது 30
பேரை பட்டியலிடுங்கள்.
அவர்களுக்காக ஜெபிக்கவும்,
அவர்களை நேசிக்கவும், உங்கள்
கதையையும் தேவனின்
கதையையும் அவர்களுடன்
பகிர்ந்து கொள்ளுங்கள்.
- கதையை (யோவான் 4:4-42)
மற்றவர்களிடம் சொல்லுங்கள்.
- வேதாகமத்தை படித்து தினமும்
ஜெபம் செய்யுங்கள்.

ஜெபம்



எல்லோரும் செய்த கடமைகளுக்காக ஜெபித்து, ஜெப நேரத்தை ஒன்றாக முடியுங்கள்.

ராஜ்ய வளர்ச்சிக்கு

© 2023 ராஜ்ய வளர்ச்சிக்கு

ராஜ்ய வளர்ச்சிக்கான கூடுதல்
தகவலுக்கு, கொடுக்கப்பட்டுள்ள
லின்க்கை கிளிக் செய்யவும்:

www.forkingdomgrowth.com

Scripture quotations are from The Holy Bible,
BSI - Tamil - O.V. (New Ortho) published by
The Bible Society of India. Used by permission.
All rights reserved.

ராஜ்ய வளர்ச்சிக்கு இந்த பொருளுக்கு
பங்களித்த அனைவருக்கும் மிக்க
நன்றி. கர்த்தரில் நீங்கள் செய்த சேவை
ஒருபோதும் வீணாகாது.